



SAN PUBLJU MARI - F'XI KITBIET TAL- 1869, 1879, 1883 U 1895

minn **Paul P. Agius** Dip. Law & Admin., Dip. Educ (Adult), B.A.

Introduzzjoni:

Il-kitba u d-devozzjoni lejn il-qaddis Malti San Publiju Martri, sa minn żmien ilu kien sugġett popolari fost il-kittieba magħrufa fil-Gżejjer tagħna, speċjalment fl-ewwel ċentinarju tas-Seklu XIX. Qed niproduċu firxa ta' kitba minn awturi magħrufa u differenti, li tvarja minn stil letterarju, opra teatrali morali/sagra, rakkonti storiċi kif ukoll ta' talb u qima lejn il-qaddis. Awturi bħal Kan. Dr Paolo Pullicino, Achille Ferris, Annibale Preca, u Cristoforo Frendo Cumbo, permezz tal-pinna tagħhom, fost kittieba oħra, esprimew sentimenti nobbli, patrijottici, ċenni storiċi u devoti dwar il-qaddis Malti. Fil-kitbiet tagħhom dawn jagħtuna x'nifhmu li kienu ndirizzati mhux biss lejn dawk li kienu jafu jaqraw, imma wkoll lejn il-popolin li kien iktar imdorri jisma' r-rakkonti milli kapaċi jaqra. Ta' min jinnota li l-kitbiet ta' dawk iż-żminijiet kienu bil-Malti Taljanizzat, kif il-qarrej jista' jara mit-titli u minn riproduzzjonijiet tad-dokumenti rispettivi, li ġew imċekna jew imkabbra mid-daqs oriġinali tagħhom għall-konvenjenza ta' spazju.

Kif wieħed jistenna, ċerti episodji u taġġir f'dawn id-dokumenti oriġinali huma ripetuti, u għalhekk qed jiġu evitati f'dan l-artiklu. Madankollu sar sforz biex il-punti msemmija dwar aspetti differenti fuq dak li nkiteb fid-dokumenti oriġinali, jiġu misluta u hekk magħrufa.

| (g) PROSPETTO CRONOLOGICO DELLA VITA DI SAN PUBLIO VESCOVO E MARTIRE. | | | |
|---|-------------------------------|-------------------------------------|--|
| | Anno dell'era Cristiana | Anno dell'età di S. Publio | OSSERVAZIONI. |
| Nasce S. Publio | 33 | | Approssimati- vamente |
| Fatto Vescovo di Malta | 59 | 26 | |
| Morte di S. Paolo | 67 | 34 | Anni 31 nel Vescovado di Malta. |
| Trasferimento di San Publio in Atene | 90 | 57 | |
| Morte di San Dionigi | 93 | 60 | Anni 35 nel Vescovado di Atene. |
| Morte di San Publio | 125 | 92 | |
| | | | Anno della persecuzione dell'Impera- tor Adriano. |



Concesso che San Publio nato fosse
nell'anno 33 dell'era cristiana, che secondo



Il-Kan Dr Paolo Pullicino - Kitba tal-1869:

Il-Kan. Dr. Paolo Pullicino, kittieb għaref u prolifiku sejjaħ il-pubblikazzjoni tiegħu 'Cenni Storici della vita di S. Publio Martire Primo Vescovo della Chiesa di Malta'. Minbarra li kien Kanonku tal-Katidral, huwa okkupa wkoll diversi karigi pubbliċi. Fl-introduzzjoni tiegħu li gġib id-data tal-20 ta' Jannar tas-sena msemmija fuq, huwa semma li diġà kien hawn xogħolijiet oħra fuq l-istess suġġett. Madankollu, dawn kienu iktar meqjusin bħala teżijiet milli kitbiet storiċi. Huwa stqarr li ma kienx faċli għalih jidh'ol għal din il-kitba minħabba li qablu kien hemm kittieba iktar kapaċi, imma li ma komplewx bit-tiftix tagħhom. Izda, bir-rakkont fl-Atti tal-Appostli u bil-kitba tas-Santi Padri quddiemu, huwa daħal b'determinazzjoni u b'ċertezza dwar serje ta' episodji fl-istorja tal-qaddis.

Pullicino jsemmi bħala sorsi, l-awtur magħruf u illustri anki fl-Ewropa inkluża s-shubija tiegħu bħala membru fl-Akkademja tal-Kittieba ta' Pariġi, lill-Konti Gio-Antonio Ciantar, u oħrajn bħal Padre Giorgi Dalmata, Padre Attardi Palermitano, Padre Manduca. L-awtur jagħmel emfasi fuq il-kwalitajiet personali u sbieħ tal-qaddis, in-nobbiltà u l-propjetajiet tal-familja ta' Publju f'Malta, l-ammirazzjoni li kien igawdi fost il-Maltin u l-qalb kbira tiegħu. Il-formazzjoni kulturali tal-mexxej tal-gzira żgur li laqgħat għajn l-Appostlu Pawlu li bil-ġudizzju penetranti tiegħu ra f'Publju id-disponibiltà li jkun l-iprem nistrani u l-iktar ikkwalifikat biex huwa seta' jafda warajh meta jasal il-waqt li jkompli bil-vjaġġ tiegħu.



Achille Ferris - 1879

Achille Ferris - Kitba tal-1879:

Achille Ferris - kiteb librett 'Fuq il-Hajja ta' San Publju Martri l-ewwel ta' Malta' bit-titlu originali jaqra hekk '**FUK IL HAIJA TA SAN PUBLIU MARTRI LEUUEL ISKOF TA MALTA.**' L-awtur, bħal bosta oħrajn, isostni mill-ewwel vrus dwar in-nisel u t-twelid ta' Publju f'Malta minn familja Rumana fis-sena 33 jgigifieri fl-istess sena li fiha miet Sidna Ġesù Kristu. Għalhekk, kif kien jixraq, trabba bħala wild nobbli u fil-għana, kif ukoll mgħallem mill-ilsiera fid-dar ta' missieru, l-ilsien Grieg u tagħlim ieħor. Fost l-oqsma kbar u estensivi li kellhom fil-gzira kien hemm il-Palazz tal-Gvernatur ġewwa



L-Imdina, fejn il-familja kienet toqgħod fix-xhur tax-xitwa u fis-sajf tmur lejn ix-xtut ta' *Buarrad* jew *Bin-uerried* kif kien imsejjaħ f'dawk iż-żmenijiet.

Il-bosta nies li kienu jaħdmu l-artijiet ta' Publiġu, bħala werriet ta' dawk l-oqasma, kienu minn tal-ewwel li għrew lejn ix-xatt, tant, li malli raw il-vapur jtkisser mal-blat huma malajr marru jirrakuntaw b'kollox lil Publiġu dak li kien ġara. Inzerta, li meta seħħ in-nawfragġu ta' San Pawl, kienet il-ħarifa tas-sena 58. Hawn wieħed jistaqsi: "Għalfejn il-familja ta' Publiġu kienu għadhom qed joqgħodu f'dawk l-oqasma t'hemmhekk u mhux fil-villa tal-Imdina?" Ir-risposta u r-raġuni toħroġ waħedha. Missier Publiġu, serjament marid bid-disenterija kif kien, ma kienx f'kundizzjoni li jiġi mċaqlaq għaliex it-traġitt kien riskjuż ferm. B'hekk nifhmu għaliex baqgħu hemmhekk vicin l-inħawi tax-xatt. Kien ukoll jagħmel sens li Publiġu, għaliex kien qiegħed fl-inħawi, kien pront jiddeciedi x'għandu jagħmel, tant, li malli waslitlu l-aħbar dwar x'kien ġara, baqgħat għal dak ir-raġel qattiel li kien heles mill-baħar, iżda li n-nies barbari hasbu li kienu laħquh l-allat. Huwa żgur li r-rakkont tal-lifgħa, qanqlu f'Publiġu xewqa kbira li jiltaqa' ma' dan il-bniedem li kien għadu kif wettaq dawk l-għegubijiet, tant li saħansitra daħħlu ġewwa fid-dar hdejn missieru. It-talba ta' San Pawl u l-fejqa mirakuluż kienu provi biżżejjed qawwija biex Publiġu, bniedem imżejjen b'ħafna doni jżomm għandu għall-tlett ijiem lil San Pawl u l-kumplement tan-nawfragati. Publiġu, l-ewlieni tal-Gżira, mill-ewwel fehem li dawn kienu ġrajjet straordinarji, u miġbud lejn it-tagħlim ta' Pawlu, haddan l-istess twemmin dwar il-fidi ta' Kristu.

It-tliet xhur li San Pawl dam hawn Malta, bħalma għamel kull fejn kien, xerred dejjem ir-rivelazzjonijiet li xejnu kull tagħlim tal-paganizmu. Il-fatt li Publiġu kien il-Gvernatur u wkoll l-inkarigat ewlieni għall-futur tal-knisja ta' Kristu f'Malta ċertament serva biex l-insara fil-Gżira, jeħilsu mill-persekuzzjonijiet li kienu għaddejnin fl-Imperu Ruman fiż-żmenijiet tas-sena 90 wara Kristu.

L-għeruq tal-fidi nisranija tant issudaw fl-għeruq tagħhom, li meta waslet l-aħbar tal-martirju ta' San Pawl, il-Maltin konvertiti komplew jtkatru u jissaħhu. Mhux ta' b'xejn li l-mexxejja tal-knisja raw f'Publiġu, il-bniedem ideali u kapaċi jmur fost l-għorrief Griegi, bħala isqof ġewwa Atene. Il-fatt li kien jaf l-ilsien Grieg, li kien xhud mill-iprem tal-qawwa tal-mirakli, mgħallem minn xejn inqas mill-Appostlu tal-Ġnus, konvint mit-twemmin tiegħu fi Kristu, ta' karattru nisrani ġeneruż, kien il-bniedem magħżul u l-iktar addattat biex imur f'din il-belt qalb l-aqwa għorrief ta' dawk iż-żmenijiet.

Ferris isemmi t-tliet knejjes ewlenin iddedikati lil San Publiġu, tnejn f'Malta u waħda f'Għawdex. It-tnejn li hawn f'Malta huma dik tar-Rabat (subborg tal-Imdina) u dik tal-Furjana (subborg tal-Belt). Huwa jgħid ukoll li l-irħama li sservi ta' mensa għall-altar magħgur tal-Katidral tal-Imdina hija l-istess irħama li kien imghotti biha l-qabar ta' missier Publiġu. Fil-kitba tiegħu jindika, li teżisti relikwja fl-istess Katidral, il-kalċi tal-istann u l-patena tiegħu, li minn dejjem jgħidu li kien iservi biex iqaddsu bih kemm San Pawl u warajh San Publiġu. Dan huwa kkonfermat fl'Atti tal-Isqof Monsinjur Fra Bartolomeo Rull. Il-knisja ta' San Publiġu f'Għawdex tagħmel mal-Parroċċa tal-Għarb, bl-ewwel ġebba imqiegħda fis-26 ta' Lulju 1850 u mbierka fl-10 ta' Ottubru 1852.

Lejn l-aħħar tal-librett, Ferris jelenka numru ta' ismijiet li wrew qima lejn San Publiġu :-

San Dionigi, Isqof ta' Korintu fit-tieni seklu, fakkar lill-Atenjesi fil-virtujiet ta' Publiġu.

Il-Papa Anteru, kiteb u ġabar bosta hwejjeġ fuq il-ħajja ta' San Publiġu.

Facondo Aratore, poeta tas-sitt seklu kiteb dwar l-appostli u faħħar ukoll lil Publiġu.

Il-Venerabbli Beda fis-seba' seklu, kiteb l-istorja tal-ħajja ta' San Publiġu.

Il-Papa Gregorju Magno, fit-tmien seklu, semma lil Publiġu fl-opri fuq il-qaddisin.

Usuardo Monaco fl-istess seklu, żied ma dak li kien qal il-Ven. Beda.

Adone, Isqof ta' Vjenna kiteb ukoll il-ħajja ta' San Publiġu.

Il-Konti Ruġġieru wera x-xewqa biex il-knisja Maltija, jerġa' jkollha l-isqofijiet tagħha.


Fis-seklu 13 saret kappella b'qima lejn San Publiġu fil-parroċċa ta' Bir Miftuħ.

Il-Kan. Kantur D. Bartolomeo Ascjak ġab il-quddiem il-qima lejn il-qaddis.

Quintino Eduo, qassis tal-Ordni u Awditur tal-Gran Mastru L'Isle Adam kiteb ukoll xi tifikriet.



F'gheluq il-hames snin mit-twaqqif taghha



Cristoforo Frendo Cumbo - 1893

Cristoforo Frendo Cumbo, Opra Sacra tal-1883

Kienet nofs ta' sorpriza għalija meta gie f'idejja dan il-librett 'Il-Migija ta' San Pawl f' Malta', għaliex dwar din l-opra diġà kien kelli xi hjiel li jeżisti manuskritt miktub bit-Taljan (ara Nota fl-aħħar tal-artiklu). In-nofs l-iehor tas-sorpriza dwar il-librett kienet, li dan ix-xogħol gie stampat u maqlub għall-Malti b'alfabett Taljanizzat minn editur li mhuwiex magħruf, li bi kliemu faħħar lil Frendo Cumbo, filwaqt li kiteb hekk, 'Għalech aħna hsibna li nergħu ingedduh, u kiswa ucoll l' imbiddu l' haun u l'hin xi chelma li chienet actarx bit-talian inchella bil-malti'. Dan jagħti wiehed x'jifhem li x-xogħol ta' Frendo Cumbo, huwa kopja tal-manuskritt originali msemmi fin-nota, li gie stampat fl-1883, jigi fieri 135 sena wara li nħadem id-dramm originali bit-Taljan ta' Vittorio Gristi fit-Teatro Pubblico (It-Teatru Manoel).

It-test shiħ tad-dramm bit-Taljan jinsab fil-pubblikazzjoni "*Il Naufragio di San Paolo in Malta ossia La Conversione di San Publio e dell'Isola*" ta' Vittorio Gristi ippublikat minn William Zammit (2004 - PEG Publications). Dan l-artiklu jiddeskrivi fil-qosor ir-rakkont bejn it-tmien persunaġġi u partecipanti oħra li jieħdu sehem fid-dramm. Id-dramm huwa ambjentat madwar il-jiem tan-nawfragju msejjes fuq Kap 27 tal-Atti tal-Appostli. Tagħrif simili ħareġ waqt u wara taħdita minn Dr W. Zammit, organizzat xi xhur ilu mis-Socjetà Storika u Kultura – Floriana li sar fis-Sala tas-Socjetà Filarmonika Vilhena.

Il-kontribut ta' kull entità fil-Floriana jidher li qed jikkontribwixxu biex il-materjal u l-interess relatat jikber. F'dan il-kontest wiehed jissuggerixxi li dan id-dramm jittella' mill-Assoċjazzjoni Publiju ta' Malta bħalma diġà sar b'dawk id-DVDs li nħadmu.

NOTA: Dr William Zammit B.Ed. (Hons), KLIS., M.A., Ph.D. f'artiklu li kiteb fil-Programm tal-Festa ta' San Publiju tal-4 ta' Mejju 2003 (p.66), dwar l-Opera Morale 1748, isemmi li dan id-dramm gie mtella' sbatax-il-sena wara, jigi fieri f'Jannar 1749.



Storia Sacra

TAT-TESTAMENT IL KADIM

U TAT-TESTAMENT IL GDID

MICHELIX MINX

ANNIBALE PRECA

U DEDICATA LIL

Mons. Pietru Pace

U MINNU MBIERGA.



Malta
GIANI MUSCAT, EDITOR
1895.

562

Il Cuisja issejjahlu appostlu, u hakku. Taghmillu il festa, nhar il meut tiegħu, fil 11 ta' ġunju.

Talba ta' S. Barnaba. "O Alla li tferriha bil meriti u bit-talb tal inkaldest Barnaba appostlu tiegħec, aghmel li chif innejju il bareca tiegħec fuqna b'talbu, u-kiġhuda għall huena tiegħec. F'għi Sidna G. C." eec.



Cap. XIV.

S. Publiu.

Dawn l'erba' chelmiet li gejjin, iferru uisk il Furjanizi. Tgħid il Furjanizi biss, mux il Maltin collha? Jakau S. Publiu m'hux għi ta Malta collha? "Alla hua tal għagħob fil kaddisin tiegħu" collha, chif hemm mictub fis-Salmi; imma mbagħad aħna għandna nuru kima acbar lejn daue il Kaddisin li għandna jcu chellna x'naksmu magħhom. U ma S. Publiu għandna x'naksmu mux bil fitt: hu pajzan tagħna; hu laka' il S. Paul Missierna; hu prolettur tagħna il Maltin. Meta ngħidu li S. Paul habb il Publiu b'inhabba barranija, ma nistgħux ingħidu iżjed. Nistgħu, nistgħu bilhakk: l'istorja ta' S. Publiu hia marbuta mal istorja ta' S. Paul; ara 71—PRECA. STORIA SACRA.

Annibale Preca - 1894

Annibale Preca – Kitba tal-1894

Fit-traduzzjoni tiegħu, Preca kiteb li 'Storia Sacra' fl-1894 u sena wara għet mitbugħa fl-Istamperija Giov. Muscat – Editor. Din il-kitba, hija mżewġa b'kummenti u tifsira twila dwar hajjet il-qaddis San Publiju. Ċerti kummenti miżjuda, għalkemm wieħed ma jsibhomx fit-traduzzjoni tat-testi oriġinali tal-Kotba Mqaddsa, madankollu huma xorta waħda kontribut validu u xhieda qawwija tat-tradizzjoni li tikkonferma t-twemmin li aħna l-Maltin ilna nħaddnu sa mill-miġja ta' San Pawl fostna.

Fl-ewwel paġni ta' dan il-ktieb, insibu riprodotta ittra ta' dedika miktuba mill-awtur u ndirizzata lil 'ECCMU. U REVMU, Mons. Pietru Pace, Arcisqof ta' Rodi, Isqof ta' Malta' eċċ. Fl-introduzzjoni tal-ittra msemmija, l-awtur jagħmel riferenza għall-'Storia Sacra bil-Malti' li kien kiteb huwa stess fl-1863. L-Arcisqof Pace, f'ittra ta' twegħiba, faħhar bil-kbir l-opra li kien kiteb Ferris, filwaqt li appella biex kittieba oħra sekulari jagħmlu bħalu. Dan l-appell instema' kif jidher fil-kitba ta' dan l-artiklu.

Lejn l-aħhar paġni tal-ktieb li fih aktar minn 600 paġna, insibu l-'Agiografia Biblica', u f'Cap. XIV il-kitba dwar S. Publiju. In-'Nihil Obstat' hareġ fit-8 ta' Jannar 1896 mill-F. Can: Bonnici, Cens. Theol.

Stampa kurjuża hija l-immagni ta' San Publiju, li għalkemm qiegħed fuq pedestall huwa f'poza differenti mill-istatwa maestruza ta' Vincenzo Dimech. Kif wieħed jista' jinnota, il-baklu qiegħed fl-id ix-xellugija quddiem l-iljun, filwaqt li bl-id il-leminija, il-qaddis qiegħed ibierek. Il-figuri li jidhru fil-pedestall huma simili għax-xenarju tan-nawfraġju ta' San Pawl maħdum mill-iskultur Ignazio Cefai (1894-1981) li huwa kien bena mill-ġdid wara li dan tkisser waqt l-attakk tat-28 ta' April 1942.

Is-XVI l-artiklu fuq il-Hajja ta' San Publiju huma segwiti b'kummentarji, bil-Kurunella tal-Kan. Dr. Ludovico Mifsud Tommasi u b' talb ieħor.